

॥ खंड ०२ ॥

॥ ओवी नं. ३३ ॥

॥ आदीरूप गाईची ओवी ॥

॥ सावंगा-जळाव दांडची मुळवरची ओवी ॥

॥ आदीरूप आले धनीदेव ॥

॥ आदी रूप, आले धनीदेव । आप रूप आले ।

आकाश वाणी, गिण्यानं देव । देतो/सांगे अहिनाले ॥

॥ आकाश वाणी, तिर भवनी । याहीची गर्जना ।

चतुर्पंती, गिण्यान देव/ज्योत । सांगे/देतो अहिनाला ॥

॥ मांगं यवगं मो-हं यवगं । मध्ये अहिन खासा ।

सर्वत्राची खबर ठाव । सांग मालका ॥

॥ सर्व अकारात अहीन खासा । अनामत न्यारा ।

याहीच्या शकुनाचा हा होय । सुटला वारा ॥

॥ अहीनातं/अहीनन्यांत होय कोण ? करावं पारखं ।

याहीच्या शकुनानं उभा । आहे तिर लोक ॥

॥ वर स्वर्ण, खाली पाताळ । मध्ये मिर्त लोक ।

शिवाई/शिरायं वाटे शरण आलो । उभे मालक ॥

॥ मिर्त लोकी हवाला अहीन । अनामताचा आहे ।

याहीला शरण राहता । बहु, होईन प्रतिपाळ ॥

॥ प्रथम यवणी करोडो वर्ष । आयुष्य होतं ।

त्याहीच्या देह पिंडाला तेव्हा । नव्हता घात ॥

॥ कृथा यवुग जाता । जाईन, दहा सहस्रत्राची गणीता/संसाराची गणीता ।

होती नव्हती होवुन गेली । यवगाची कथा ॥

॥ शेष सुमरनी हजार वर्षे । आयुष्य होतं ।

कली लागता गतकली पासुन । बहु झाला घात/नाश ॥

॥ चौ वेदाची गाय । केल, चैतन्यानं कपटं ।

ब्रह्मया आंगी येउन तीनं । थापले मठ ॥

किंवा प्रचलीत म्हणनी :- ॥ गायी आंगी चार वेद । केले चैत्यन्यानं कपटं ।

ब्रह्मया आंगी, येउन तीन । स्थापले मठं ॥

॥ तिनं वेद येता । केल, शिष्याईनं कपट ।

याहीच्या उर्चिष्टांची याहीनं । वाढवली किर्त ॥

किंवा जळाव म्हणनी :- ॥ गायी आंगी शिरची । केलं शिष्याईनं कपटं ।

याहीच्या विशिष्टाची/वर्चस्वाची याहीनं । वाढवली किर्त ॥

॥ गाई आंगी सत्ता । तिर, तिर भवनी आहयं ।

याहीच्या शरणी राहता । बहु होईन संभाळ ॥

॥ शरणी राहता चुकतीन मरण । नाही चौ-यांशी यवनं ।

सोळा न् सोळा बत्तिशीला । चुकतीन मरण ॥

॥ पिंडी या ब्रंहंडी राया, भरून उरलां ।

शुन्य उडवुन देवराया, जागी/जागृत राहीला ॥

॥ गाई पासुन, आकार ऐसा । तिर भवनी आहे ।

करोडौ वर्षे, आयुष्य या । कुडी वरत देई/व्हावे ॥

डहावया :-

॥ सर्वत्राची खबर ठाव आहे । तुम्हा मालका ।

आगम निगमकी खबर ठाव । सांग मालका ॥

भजने :-

॥ उमर बाया तेया वर सात । बत्तिशीला, अम्बंर करा देह पिंड ॥ उंबर..

॥ करोडो वर्षे, आयुष्य देई । महाराजा, महीमा आहे गा तुर्यी ॥

॥ कृष्ण महाराज धनी अवधुत ॥